

101. இந்து மத அறிஞர்களும், வேத சாஸ்திரங்களை உருவாக்கிய வித்தகர்களும், முனிவர்களும், ரிசிகளும் எப்படி பிறந்தார்கள் என்றால் கலைக்கோட்டு ரிசி மானுக்கும், காசிகர் குசத்திற்கும், ஜம்புகர் நரிக்கும், கவுதமர் மாட்டிற்கும் மாண்டவியர் தவளைக்கும், காங்கேயர் கழுதைக்கும், கவுனர் நாய்க்கும், காணதர் கோட்டானுக்கும், சுகர் கிளிக்கும், ஜாம்பவந்தர் கரடிக்கும், அஸ்வத்தாமன் குதிரைக்கும், அகத்தியர் குடத்திற்கும் பிறந்தார்களாம். இருபதாம் நூற்றாண்டிலும் இதை நம்பலாமா? எழுதியதை மாற்றாமல் மதப்பிரச்சாரம் செய்யலாமா?
102. முற்பிறவியில் செய்த செயல்களுக்கு ஏற்பத்தான் இப்பிறவி வாழ்வை கடவுள் நமக்கு அளிக்கிறார் என்றால் அந்த முதல் பிறவியை அமைத்ததும் கடவுள் தானே அந்த முதல் பிறவியிலேயே எல்லோரையும் நல்லவர்களாகப் படைக்க வேண்டியது தானே! ஒருவன் தவறு செய்யும் படியாகவும், இன்னொருவன் நல்லது செய்யும் படியாகவும் ஏன் படைக்க வேண்டும்?
103. ஒருவனைக் கெட்டவனாகப் படைத்து விட்டு அடுத்த பிறவியில் அவனுக்கு தண்டனையும் அளித்தால் அப்படிச் செய்கின்ற ஒன்றை இறைவன் எனலாமா?
104. இராணுவத்திலுள்ள வீரர்கள் ஒரே நேரத்தில் நூற்றுக்கணக்கில் இறக்கிறார்கள் அப்படியென்றால் அத்தனைபேர் கையிலும் உள்ள ஆயுள்ரேகை அன்றோடு அவர்கள் இறந்து போவார்கள் என்று காட்டுகிறதா?

நன்கொடை ரூ 1.00

தொடர்புக்கு -

பெரியார் படிப்பகம்
வலையபட்டி
செட்டியபட்டி - அஞ்சல்
திண்டுக்கல் - 624 314

பக்தர்களுக்கு சில கேள்விகள்

1. உலகைப் படைத்தது கடவுள் எனில் கடவுளைப் படைத்தது யார்?
2. நடமாடும் மனிதனுக்கு ஒண்டக் குடிசையில்லை. ஆனால் நடமாடாத கற்சிலைக்கு கோயில் ஒரு கேடா?
3. குழந்தை பெறுவது கடவுள் செயல் என்றால் விதவையும், வேசியும் குழந்தை பெறுவது யார் செயல் ? ஏன்?
4. கடவுளர் படைஇருக்க, எல்லையில் காவற்படையினர் ஏன்?
5. எல்லாம் வல்ல கடவுளின் கோயிலுக்குப் பூட்டும், காவலும் ஏன்?
6. எல்லாம் அவன் செயல் என்றால் புயலும், வெள்ளமும் எவன் செயல்?
7. ஆண்டவன் படைப்பில் அனைவரும் சமம் எனில், முதலாளியும் தொழிலாளியும், பார்ப்பானும் ,பறையனும் ஏன்?
8. பத்து அவதாரங்கள் எடுத்த கடவுள் விலைவாசியை குறைக்க ஒரு அவதாரம் கூட எடுக்காதது ஏன்?
9. அவனன்றி ஓரணுவும் அசையாதுஎனில், கோவில் சிலை வெளிநாடு செல்வது எவன் செயல்?
10. அன்பே உருவான கடவுளுக்கு கொலைக்கருவிகள் எதற்கு?
11. குழந்தைகளைப் படைப்பது கடவுள் சக்தி என்றால், குடும்பக் கட்டுப்பாடு செய்தபின் அவனால் படைக்க முடியுமா?
12. அணுவில் இருக்கும் ஆண்டவன் அணுகுண்டில் இல்லையா?
13. ஆண்டவன் உண்பதாக உணவு படைக்கின்றாயே! அது மலங்கழிக்காதா?
14. கடவுளை அவன் என்பதா? அவள் என்பதா? அது என்பதா?
15. விதிப்படி எல்லாம் நடக்கும் போது வீணாக ஆண்டவன் ஏன்?
16. பொது நன்மைக்காக கடவுளிடம் வரம் கேட்ட பக்தர்கள் யாரையாவது காட்ட முடியுமா?
17. சக்தியுள்ள கடவுளாக இருந்தால் நற்கருத்துக்களை மனிதனுடைய அறிவிலேயே புகுத்தி இருக்கலாமே?
18. கல்விக்க கடவுள் சரசுவதி பிறந்த நாட்டில் தற்குறிகள் இருப்பது ஏன்?
19. கடவுளர் கூட்டம் அதிகம் உள்ள நமது நாட்டில் வறுமையும், அறியாமையும் அதிகம் ஏன்?

93. மணமகளை வலது காலை எடுத்து வைத்து வரச்சொல்கிறீர்கள் ஆனால் நாட்டை பாதுகாக்கும் படையினரோ முதலில் இடது காலை எடுத்து வைத்து முன்னேறுகின்றனர் இரண்டு காலில் நல்லது கெட்டது என்று ஏதாவது உண்டா?
94. ஒருகுழந்தை பிறக்கும்போது இருக்கின்ற கிரகங்களின் நிலைக்கு ஏற்பவே அக்குழந்தையின் வாழ்க்கை அமையும் என்றால், அதே நேரத்தில் பிறக்கின்ற அத்தனை குழந்தைகளின் வாழ்க்கையும் ஒரே மாதிரி இருக்கவேண்டுமே, அவ்வாறு இருக்கிறதா? பட்டியலிட்டு பரிசோதனை செய்யத்தயாரா?
95. ஒரு குழந்தை பிறந்தவுடன் இறந்து போகிறது. அப்படியானால் அந்த நேரத்தில் பிறக்கின்ற அத்தனை குழந்தைகளும் இறந்து போகவேண்டும், அப்படி நடக்கிறதா?
96. பிறந்த நேரம் எது என்பதில் தெளிவு இருந்தால் மட்டுமே சோதிடம் கணிக்க முடியும் என்பதால் பிறந்த நேரமே முக்கியமாகிறது. குழந்தைக்கான கரு உருவான நேரத்தை எடுத்துக் கொள்வதா? பிறக்கும் குழந்தையின் தலை வெளியில் தெரியாமே அந்த நேரமா? குழந்தை முழுவதும் வெளியில் தெரியுமே அந்த நேரமா? தொப்புள் கொடி துண்டிக்கப்பட்டு தாயின் தொடர்பு விலக்கப்பட்ட நேரமா? அறுவைச் சிகிச்சையெனில் வயிற்றைப் பிளந்து குழந்தையை வெளியில் எடுத்த நேரமா? குறைப் பிரசவத்தில் கருவியில் வைத்திருக்கிறார்களே அதில் பிறந்த நேரம் எது? தாயிடமிருந்து பிரிக்கப்பட்ட நேரமா அல்லது கருவியை விட்டு வெளியில் எடுக்கும் நேரமா?
97. பிறக்கின்ற நேரத்தில் கிரகங்கள் இருக்கின்ற நிலைக்கேற்பவே ஒருவனுடைய வாழ்க்கை அமையும் என்றால் கடவுளுக்கும், தலைவிதிக்கும் பூர்வஜென்ம பலனுக்கும் என்ன வேலை?
98. பிறந்த நேரம், கிரக நிலைக்கேற்ப தான் வாழ்க்கை என்ற ஆன பிறகு கடவுள் பிரார்த்தனை ஏன்? கணக்கற்ற சாஸ்திர முயற்சி தான் ஏன்? இவற்றால் அதை மாற்றமுடியுமா?
99. பிறந்த போதே நம் வாழ்வு இப்படித்தான் என்று தீர்மான மாகிவிட்ட பிறகு நம் வாழ்வின் ஒவ்வொரு கட்டத்திலும் இராகு காலம் எமகண்டம், அஷ்டமி, நவமி, இவைபோன்ற நேரம் காலத்தை ஏன் பார்க்கவேண்டும்?
100. கிரக நிலைப்படித்தான் வாழ்வு என்று சோதிடத்தை நம்பியபிறகு கடவுளுக்கு நம் வாழ்க்கையில் என்னவேலை, என்ன பங்கு?

80. பூமி தட்டை என்று கூறுகிறது பைபிள் (பழைய ஏற்பாடு) இக்கருத்தை ஏற்றுக்கொண்ட கிறித்துவர்கள் எத்தனை பேர்?
81. ஜபம் செய்தே நோயைக் குணப்படுத்துவதாகக் கூறும் பாதிரியார்கள் இருக்கும்போது கிறித்துவ மருத்துவமனைகளில் டாக்டர்கள் எதற்கு?
82. பேயைப் (சாத்தானைப்)படைத்தது யார்? அதை ஏன் படைக்க வேண்டும்? ஏன் எதிர்க்க வேண்டும்?
83. கன்னி, கணவனில்லாமல் தாய் ஆனால், கடவுள் செயல் (பரிசுத்த ஆவி) என்று சும்மா இருப்பாயா?
84. ஏசுவின் பிறப்பை டாக்டர்கள் ஏற்றுக் கொள்கிறார்களா?
85. நற்கருணையில்(ரொட்டியில்) இரத்தமும், சரீரமும் எங்கே இருக்கின்றன? யோசனை செய்?
86. தேவர்கள் இருக்கும்போது பாவத்தை மன்னிக்கப் பாதிர்கள் தேவையா?
87. ஞான ஸ்நானம் பெற்றால் அயம்பது கோடி இந்துக்களும் மோட்சம் போக முடியுமா? இதற்கு முன் மோட்சம் போன பாதிர்கள் எத்தனை பேர்?
88. சொர்க்கத்திற்கு, மோட்சத்திற்கு, வைகுண்டத்திற்கு, சிவ லோகத்திற்கு போக வேண்டும் என்று விரும்பும்மனிதன் இறந்த பின்னால் அவனது உறவினர்கள் வருந்தி அழுவது ஏன்?
89. ஆறுகாலபூஜையும், அய்ந்து வேளை தொழுகையும், முழு இரவு ஜெபமும் செய்வதால் ஆகப்போவது என்ன? பொழுதும் பொருளும் வீணாகும் வேறென்ன?
90. திருநீர் , துர்நீரை அகற்றுகிறதாம் அப்படியானால்இரும்புப்பெட்டி வியாபாரத்தரசு இவற்றிற்கும் திருநீரு பூசப்படுகிறதே இவற்றிலும் துர்நீரும், விசக்கிருமிகளும் புகுந்துவிட்டதா? சரி துர்நீர் தோன்றும் கம்புக்கூடு அதைவிட மோசமாக சிறுநீர் தோன்றும் உறுப்புகளிலும் திருநீர் பூசி அவற்றை அகற்ற முயற்சி செய்யாதது ஏன்?
91. சங்கராச்சாரியார், கிருபானந்தவாரியார், சாமிகள் எல்லோரும் எவ்வளவு திருநீர் அணிந்திருந்தாலும் ஏன் வியாதியால் அவதியுற்றனர்?
92. மஞ்சள் குங்குமத்தோடுதான் ஒரு பெண் நீடுழி வாழ முடியுமா? உலகில் மகிழ்ச்சியுடன் வாழ்ந்து கொண்டிருக்கும் பெண்கள் எல்லோரும் மஞ்சள் குங்குமத்தோடு தான் அலைகிறார்களா?

20. முப்பத்து முக்கோடி தேவர்கள் இருந்தும் இந்தியாவில் மூன்று கோடிப்பேருக்கு உணவும் வேலையும் இல்லையே ஏன்?
21. ஆத்திகனைப் படைத்த கடவுள், நாத்திகனைப் படைத்தது ஏன்?
22. பசியால் வாடும் குழந்தைக்குப் பால் கிடைக்காத நாட்டில் கல் பொம்மைக்குப் பால் அபிஷேகம் ஒரு கேடா?
23. கடவுளாக வந்த பன்றியையும் மீனையும் உணவாக உண்ணலாமா?
24. கடவுளார் படங்களை நாத்திகர்கள் கொளுத்தினால் அலரும் பக்தர்கள், கடவுள் படம் போட்டபட்டாசுகளை கொளுத்தலாமா?
25. மயிரை மட்டும் கடவுளுக்குக் காணிக்கை தரும் பக்தர்கள் கையேயோ காலையோ காணிக்கையாகத் தருவதில்லையே ஏன்?
26. திருப்புகழைப்பாடப்பட வாய் மணக்கும் என்று கூறும் பக்தர்கள், பல் விளக்காமல் இருப்பார்களா?
27. பிள்ளையார் போல் பிள்ளை பிறந்தால் கொஞ்சவீர்களா? அஞ்சவீர்களா?
28. நோய்கள் கடவுள் கொடுக்கும் தண்டனையே என்று கூறும் பக்தர்கள் நோய் வந்தவுடன்கட்டரிடம் ஓடுவது ஏன்?
29. தமிழ் புரியாத கடவுளுக்குத் தமிழ் நாட்டில் என்ன வேலை?
30. எட்டு கிலோ கடவுள் பொம்மைக்கு எண்பதாயிரம் கிலோ தேர் தேவையா?
31. அம்மை நோயைத் தடுப்பது ஆத்தாளா? ஆஸ்பத்திரியா?
32. கல்விக்குக் காரணம் சரஸ்வதியா? ஆசிரியரா?
33. பக்தியுள்ளவன் படிக்காமல் பால் ஆவானா?
34. காலையில் கருட தரிசனம் செய்யும் பக்தர்கள்,கருடன் கோழிக் குஞ்சை தூக்கிச்சென்றால் கல்லால் அடிப்பது ஏன்?
35. கோகுல கண்ணன் இன்று பிறந்தால் கோபிகள் ரெடியா?
36. நாற்பத்தொரு நாட்கள் ஒழுக்கமாக இருக்கும் அய்யப்பன் பக்தர்கள் மற்றநாட்டிகளில் எப்படி இருப்பார்கள்?
37. அய்யப்பனை நம்பிக் கேரளாவுக்குப் போகும் பக்தர்களே, தமிழ் நாட்டுக் கடவுள்களை என்ன செய்யலாம்.
38. அக்கினி பகவானை வணங்கும் பக்தர்கள், வீடு தீப்பற்றி எரிந்தால் அலருவது ஏன்?
39. பார்ப்பான்-பாதிரி-முல்லா ஆகியோர் பரலோகத் தபால் காரர்களா?
40. விண்வெளிப் பயண நாடுகளில் ஆயுத பூஜை உண்டா?
41. ருசியா, சீனா ஆகிய நாடுகளில் கடவுள் வாழ முடியாததற்குக் காரணம் என்ன?

42. மந்திரத்தால் தாலியைக் கொண்டுவருவதாகக் கூறும் சாயி பாபா, மந்திரத்தால் உயிர் உள்ள யானையைக்கொண்டு வந்து காட்டுவானா,
43. பச்சை இரத்தம் குடித்துக் காட்டும் பூசாரி பாலிடாயல் குடித்துக் காட்டுவானா?
44. சிவாய நம என்றால் அபாயம் இல்லை என்போர் மின் சாரத்தைத் தொடுவார்களா?
45. தீக்குண்டம் மிதிப்பது தெய்வ சக்தி என்றால், அதில் படுத்து உருண்டு காட்டுவார்களா?
46. தீச்சட்டி எடுப்பது கடவுள் சக்தி என்றால் பக்தர்கள் கொதிக்கும் எண்ணெயில் கைவிடத் தயாரா?
47. ஆடு கோழி ஆகிய வீட்டு மிருகங்களைக் கடவுளுக்கு பலி கொடுக்கும் பக்தர்கள், புலி, சிங்கம் ஆகிய காட்டு மிருகங்களை பலி கொடுப்பது இல்லையே ஏன்? பயமா?
48. எந்த பார்ப்பனத்தியாவது காவடி எடுத்து ஆடியது உண்டா?
49. எந்த பார்ப்பனத்தியாவது சாமி, பேய் வந்து ஆடியது உண்டா?
50. ஜாதகப் பொருத்தம் பார்த்துச் செய்யும் திருமண வாழ்க்கையில் தரித்திரமும் , சண்டையும், சாவும் வரலாமா?
51. நல்ல நாளும், நேரமும் ஜாதகமும், சகுனமும் பார்த்துப் பார்த்து செய்கின்ற செயல்கள் பாழாய்போவது ஏன்?
52. சோதிடனும், மந்திரவாதியும் இருக்கும்போது காவல் நிலையம் தேவைதானா?
53. கள்ளப் பணம் உள்ள இடத்தைச் சோதிடன் கூறுவானா?
54. இராகு காலமும் சகுனமும், நம் பாரத நாட்டில் தானா?
55. இந்தியாவைத் தவிர எந்தச் சோசலிச நாட்டிலாவது சோதிடம் இருக்கிறதா?
56. காந்தி, கென்னடி, இந்திரா, ராஜீவ்படுகொலை நடக்கும் என்பதைச் சோதிடர் கூறாதது ஏன்?
57. ஆண்களின் மறுமணத்தை ஏற்கும் உலகம் பெண்களின் மறுமணத்தைப் பழிப்பது ஏன்?
58. கணவனை இழந்த பெண்ணின் பெயர் விதவை என்றால் மனைவியை இழந்த ஆணின் பெயர் என்ன?
59. மணமான பெண் என்பதன் அடையாளத்திற்கு தாலி என்றால் மணமான ஆண் என்று அறிய அவனுக்கத் தாலி எங்கே?
60. ஆண் பெயருக்குப் பின்னால் சாதிவால் போடுவோர் பெண் பெயருக்குப் பின்னால் போடாதது ஏன்?
61. மறுபிறப்பு என்று இருக்கும் போது திதி கொடுப்பது யாருக்கு?

62. மறு பிறப்புபடி உலகில் உயிர்கள் பிறப்பது உண்மையானால் உலக ஜனத் தொகை அதிகரிப்பது ஏன்?
63. இந்துமதத்தைத் தோற்றுவித்தவர் யார்? அதற்கு ஆதாரம் உண்டா?
64. அய்வரை மணந்த திரௌபதி ஒரு பத்தினியா?
65. இராமனைச் செருப்பால் அடிப்பதற்கு அலரும் பக்தர்களே, நீங்கள் தினமும் பூமா தேவியை செருப்பால் மிதிக்கலாமா?
66. தசரதனுக்கு அறுபதாயிரம் மனைவிகள் என்பது அறிவுடையோர் ஏற்கும் செய்தியா?
67. தேவர்களாலும், முனிவர்களாலும் கணிக்கப்பட்ட இராமன்-சீதை முகூர்த்தம் வனவாசத்தில் கொண்டுபோயா விடவேண்டும்?
68. அனுமான் இலங்கைக்குத் தீயிட்டது அறச்செயலா?
69. இராவணன் தங்கையை மானபங்கப்படுத்திய இராமன் எப்படி ஒழுக்கமுள்ள கடவுள் ஆவான்?
70. இராவணன், விரும்பாத பெண்ணைக் கைத் தொட்டால் தலைசுக்கு நூறாகும் - உடல் பற்றி எரியும் என்பது புராணம்.ஆனால் சீதை விஷயத்தில் அது ஏன் பலிக்கவில்லை?
71. வில்லாளன் ஆகிய இராமன், வாலியை மறைவில் நின்று கொன்றது வீரச்செயல் ஆகுமா?
72. தவம் செய்த சம்பூகனாகிய திராவிடனை இராமன் கொன்றது நீதியாகுமா?
73. இராமனும் இலக்குவனும் சரையூ நதியில் விழுந்து தற்கொலை செய்து கொள்ள முயற்சித்தார்களே! அது கடவுள் தன்மையா?
74. வால்மீகி இராமாயணம்-கம்பராமாயணம்-துளசி இராமாயணம் இவற்றில் எது உண்மையான இராமன் கதை?
75. அறுபத்தி மூன்று நாயன்மார்கள் , பன்னிரண்டு ஆழ்வார்களுக்குப் பிறகு அடுத்த நால்வகைச் சாதிகளையும் நானே படைத்தேன் என்று கீதையில் கண்ணன் முழங்குகிறானே! அவமானமில்லையா?
76. நீ வணங்கும் முருகன் கலப்புத் திருமணம் செய்யும் போது மனிதன் கலப்புத் திருமணம்செய்தால் வெறுப்பதேன்?
77. கிருஷ்ணன் போர்க்களத்தில் கீதா உபதேசம் செய்து முடியும் வரை கௌரவர்கள் பூ பறித்துக்கொண்டிருந்தார்களா?
78. நாத்திகச் சீனாவிலும், ருசியாவிலும் கலைமகளும் இல்லை,விலை மகளும் இல்லையே!ஏன்?
79. (பைபிளில்) ஒளியைப் படைத்தது கடவுள் என்றால் இருளைப் படைத்தது யார்?